

l-ilsien



Malti

ghal qalbi



Merħba!

Ġieli kellek bżonn xi kanzunetta bil-Malti biex issemmagħha lit-tfal jew tkantaha magħhom? Ilek tfittex kif tista' tikteb bl-ittri tal-Malti mil-laptop jew mit-tablet? Taf xi ħbieb tiegħek barranin li jixtiequ jitgħallmu L-Malti? Tixtieq tgħin lin-neputijiet iż-żgħar jitgħallmu L-Malti jew f'xi proġett tal-iskola? Għandek għal qalbek il-letteratura Maltija u tixtieq issib minn fejn tissellef ktieb tajjeb jew tisma' aktar dwar l-awturi favoriti tiegħek?

Dan il-ktejjeb hu maħsub propju għalhekk għax jiġborlok kollox f'post wieħed u jservik bħala punt ta' referenza għall-kuntatti mal-għaqdiet tal-Malti differenti, u s-siti elettronici bir-riżorsi u l-korsijiet tal-Malti li ilek tfittex. Fih issib ukoll tagħrifiet kurjużi fuq ilsienna u xi logħob relatat. Hawn anke lista tar-rivisti ewlenin li johorġu u li tista' taqrahom mill-kumdità ta' darek.

Dan il-ktejjeb hu parti mill-kampanja **l-ilsien Malti għal qalbi** mtellgħa mill-Uffiċċju tal-President ta' Malta u l-għaqdiet tal-Malti.

Nittamaw li ssibuh utli!

Kit Azzopardi, Joseph P. Borg, Justine Somerville, Thomas Pace
f'isem l-entitajiet u l-għaqdiet tal-Malti

Ħajr



L-Uffiċċju tal-President ta' Malta
2023



Il-Kunsill Nazzjonali
tal-Ilsien Malti



L-Università ta' Malta
Il-Fakultà tal-Arti

Id-Dipartiment
tal-Malti



għu
għaqda tar-riżorsi
università • 1931



l-għaqda tal-għallima
tal-malti



GHQPM
Għaqda Għarrefija tal-Professur tal-Malti

Tista' ssegwi l-kampanja minn [hawnhekk](#).



Għezież,

Dan pajjiż ċkejken b'xorti kbira li għandu lsien uniku – ilsien li jixhed id-diversità fl-istorja tiegħu. Il-Malti jiddistingwina bħala Maltin. Inħaddmuh bil-kitba u l-qari, fil-kant u r-rectar, u nużawh meta nitkellmu ma' xulxin. Illum il-Malti għandu preżenza ferm akbar: minbarra fuq it-televiżjoni, ir-radju u fil-kotba, insibuh fuq l-internet, fit-tabelli ta' madwarna, fil-kanzunetti, fir-rivisti, fil-cartoons u f'tant affarijiet oħra.

Inħegġiġkom tqallbu l-paġni ta' dan il-ktejjeb u tagħmlu użu tajjeb minnu. Ċert li fih se ssibu materjal li jgħinkom kemm fl-istudju tagħkom imma wkoll fil-ħajja ta' kuljum. Minn qalbi nħegġiġkom titkellmu bejnietkom bil-Malti. Dan il-ktejjeb jista' jkun l-ewwel pass għal għarfien akbar ta' lsienna.

L-E.T. George Vella
Il-President ta' Malta

Xoghli xoghhol

X'se ssir la tikber? Il-Malti jista' jkun ta' għajnuna f'ħafna xoghlijiet, minn dak ta' għalliema u ġurnalisti sa dak ta' kittieba u riċerkaturi! Dawn huma xi xoghlijiet li għalihom għandek bżonn il-Malti. Tista' taħseb f'xoghlijiet oħra marbuta mal-lingwi?



Edukatur, edukatriċi

Bil-Malti nista' ngħallem lil tfal oħra ħafna affarijiet sbieħ.



Avukat, avukata

Nista' naqbeż għall-batut fil-Qrati l-Belt Valletta.



Traduttur, traduttriċi

Bil-Malti nista' naqleb kitbiet differenti minn lingwa għal oħra.




Interpretu, interpreta

Nista' naqleb id-diskorsi ta' nies importanti minn lingwa għal oħra jew ngħin lil min hu nieqes mis-smiġh.



Ġurnalist, ġurnalista

Bil-Malti nista' nikteb l-artikli fil-gazzetti dwar aħbarijiet friski friski jew dwar l-isports.



Awtur, awtriċi

Nista' nikteb l-istejjer u l-poeżiji u noħroġhom fi ktieb; inkella nista' nikteb ir-reċti għal fuq il-palk.



Preżentatur, preżentatriċi

Bil-Malti nista' nsemma' leġni fuq it-TV jew fuq ir-radju.



Riċerkatur, riċerkatriċi


Nista' naħdem fuq apps u programmi tal-lingwa, bħal loġħob u ċekkjaturi (spell-checkers).



Librar, librara

F'xoghli ngħin lin-nies jagħzlu l-isbaħ kotba x'jaqraw u nkun minn tal-ewwel li nsir naf b'kotba ġodda biex nixtrihom għal-librerija!

Il-libreriji



F'Malta hawn hafna libreriji; hemm il-libreriji tal-iskola u l-libreriji tal-bliet u tal-irhula. Hemm libreriji privati fid-djar tan-nies, imbagħad hemm il-Biblijoteka – librerija kbira kbira b'kotba antiki minn żmien il-Kavallieri!

Trid titgħallem aktar dwar il-libreriji ta' Malta?

1. Idhol fil-Google Maps
2. Ikteb "library"
3. Liema hija l-eqreb librerija?

Qatt dhalt fiha? Jekk iva, xi sseliffit l-aħħar? Jekk le, qis li żżurha ma' xi hadd mill-ġenituri jew mill-kustodji. Il-librara jiehdu gost għinuk issib il-kotba tal-kittieba favoriti. Min huma l-kittieba favoriti tiegħek?

Jekk tixtieq issir taf aktar dwar il-libreriji Maltin, idhol fis-sit tagħhom billi tagħfas [hawn](#). Mis-sit ta' Malta Libraries tista' tirreġistra, tnizzel apps tal-qari, u tiskopri hafna aktar affarijiet sbieħ!



Kont taf... ?

Il-kelma 'tisliba' ħareġ biha l-Prof. Ġużè Aquilina, studjuż tal-Malti, għall-gazzetta *Il-Hajja* minflok 'crossword puzzle'.

Kont taf... ?

F'Malta għandna tliet lingwi uffiċjali: il-Malti, l-Ingliż, u l-Lingwa tas-Sinjali Maltija (LSM). Il-Malti hu l-ewwel lingwa ta' madwar 95% tal-Maltin u huwa wkoll il-lingwa nazzjonali. Dan ifisser li l-sienja jixraqlu jintuża fil-pubbliku. L-Ingliż hu lingwa uffiċjali li tgħaqqadna mal-bqija tad-dinja. Il-LSM jikkomunikaw biha l-persuni neqsin mis-smiġh u oħrajn.

Madwar l-1450

Il-*Kantilena* ta' Pietru Caxaro:
l-ewwel kitba bil-Malti
f'għamla ta' poezija

1750

Ġan Frañġisk Agius de
Soldanis joħroġ il-ktieb
Grammatica Punico-Maltese

1760

Dun Felici Demarco jikteb
l-ewwel qarcilla għal żmien
il-Karnival

Learn Maltese? Mela, please!



Have you met Carla and Ema? Carla was born in Italy and Ema is from Bulgaria. Both fourteen-year-old friends have been living in Malta for a while and use Maltese on a daily basis even though it is not their mother tongue. [Listen](#) to what they have to say.

Carla and Ema are convinced that learning Maltese is a great way to make friends and get to know Malta better. They are not the only non-native speakers who believe so. Why not meet a few [others](#)?

These people have completely different jobs and very different stories, yet they all learnt Maltese by practising and listening, reading, and writing.

You can find online resources to help you do this in your free time on the YouTube channels of the [National Council for the Maltese Language](#) and the [National Literacy Agency](#). Other useful language tools may be found [here](#).

Do you know anyone who would like to learn Maltese? If so, the following are a few initiatives that you may introduce them to:

- [The Department of Maltese](#) at the University of Malta offers four online courses in Maltese as a Foreign Language. All courses are offered twice a year.
- [MCAST](#) offers two part-time courses (Award in Maltese for Foreigners). And so does [Jobsplus](#).

1796

Mikiel Anton Vassalli jippubblika
Ktieb il-Kliem Malti (Lexicon):
l-ewwel dizżjunarju stampat bil-Malti

1817

Jitwield Ġan Anton Vassallo,
li fost l-oħrajn kiteb l-epika
Il-Ġifen Tork

Nara u nisma' biex nitgħallem

It-tagħlim mhux mill-iskola biss; nitgħallmu mir-radju u t-televisin, mill-filmati u l-poddati. Nitgħallmu wkoll bit-tablets u bl-earpods! Ġieli ppruvajt titgħallem il-Malti minn dawn is-siti?

Cartoons



Emme (għaż-żgħar żgħar)

Sensiela animata dwar merill ċkejken jismu Emme. Tista' tara mill-[ewwel](#) episodju sad-[disa](#)' wiehed.

Dokumentarji



Jien min jien? Il-lingwistika (għall-kbar)

Jekk tħobb id-dokumentarji, mela dan ma tistax ma tarahx! Dan dokumentarju dwar il-lingwa, mill-istorja sat-teknoloġija u r-riċerka marbuta magħha.



IL-Malti: ilbierah, illum, ghada (għall-kbar)

Dan dokumentarju ieħor dwar il-Malti, din id-darba b'enfasi fuq l-istorja tal-Akkademja tal-Malti. Fil-100 sena tal-Akkademja, il-Malti għadda minn bidliet kbar, ħafna minnhom sbieħ.

Kont taf... ?

IL-Malti hu l-uniku Lsien li ġej mill-Għarbi (Semitiku) li jinkiteb b'alfabett Latin, jiġifieri b'ittri li mhumiex tal-Għarbi. Din il-ħaġa tagħmlu aktar interessanti u tqanqal il-kurżità ta' ħafna barranin.

1871

Jitwielew Dun Karm Psaila, il-poeta nazzjonali u l-kittieb ta' ħafna xogħlijiet letterarji, fosthom l-Innu Malti

1945

Mary Meylak tippubblika *Pleġġ il-Hena*: l-ewwel ktieb tal-poezija maħruġ minn poetessa

Filmati qosra



Ilsienna (għaż-żgħar u għall-kbar)

Hawn issib mijiet ta' filmati b'intervisti u bi spjegi; tista' tqatta' sigħat shaħ tesplora u tirrevedi fuq dan is-sit. Tista' tisma' lill-kittieba favoriti, bħal [Rita Saliba](#) u [Leanne Ellul](#), u tista' [titgħallem tikteb aħjar!](#)



Kelma Kuljum (tikka kbar)

X'jiġifieri meta ngħidu li x-xita nieżla [rxieħ](#)? Ġieli beżżgħuk bil-[belliegħa](#) tal-bir mingħajr ma taf xi tfisser? B'dawn il-filmati tista' tiskopri xi jfissru dawn il-kelmejn u hafna kliem ieħor.



Minuta Malti (għal kulhadd)

Ġieli tigi fid-dubju għandekx tikteb [erba' jew erbgħa](#), jew [dar jew dahar](#)? *Minuta Malti* hija sensiela ta' filmati li tispjegalek xi regoli tal-kitba.



Mitkellma (għal kulhadd)

Tafhom l-ismijiet tal-[frott](#) bil-Malti u taf minn fejn ġej [kunjomok](#)? *Mitkellma* tiġbor għadd ta' filmati kkuluriti dwar xi aspetti interessanti marbutin ma' Lsienna.



Etimoloġija (għall-kbar u kurżitajri ohra)

Jekk għandek kurżità dwar minn fejn ġejja kelma u kif inbidlet maż-żminijiet, *Etimoloġija* joffrilek xalata ta' filmati u spjegazzjonijiet!

Minn żmien għal żmien jiżiedu aktar filmati bħal dawn fl-istazzjonijiet tal-YouTube tal-[Kunsill Nazzjonali tal-Ilsien Malti](#), l-[Aġenzija Nazzjonali tal-Litteriżmu](#) u l-[Kunsill Nazzjonali tal-Ktieb](#).


1920

Titwaqqaf l-Għaqda tal-Kittieba tal-Malti, li aktar tard tibdel isimha għall-Akkademja tal-Malti, u tibda tippubblika *Il-Malti* mill-1925

1921

Il-Malti jintuża għall-ewwel darba fil-Parlament

Kanzunetti



Ghanjiet Maltin (għaż-żgħar)

Ġieli smajthom il-kanzunetti [Aħh kemm hu bard!](#) u [Banda Ġewwa d-Dar?](#) Mhux talli tista' tisma' lilhom u kanzunetti oħra imma tista' tgawdi wkoll l-animazzjonijiet ikkuluriti ta' magħhom.



Kanzunetti tal-okkażjoni (għaż-żgħar u l-kbar)

U la qed insemmu l-kanzunetti, taf x'tista' tkantalha lil oħtok minflok [Happy Birthday](#) meta tagħlaq sninha? Jew x'għandek iddoqq waqt [celebrazzjoni](#) kbira mal-ħbieb? Segwi dawn il-filmati u ħu gost kanta magħhom.

Mill-istess stazzjon tal-YouTube tista' tara wkoll dawn il-[kanzunetti tat-tfal](#).

Radju u poddati



Lelà (għall-kbar)

Programm li jlaqqa' lill-udjenzi tiegħu ma' aspetti differenti tal-letteratura, b'ħarsa ewlenija lejn dik Maltija. F'*Lelà*, il-letteratura tiġi diskussa fil-kuntest ta' temi differenti, bħall-kuluri, l-ispazju, l-intelliġenza artifiċjali, u l-memorja.



Markapagna (għall-kbar)

F'din is-sensiela għandek iċ-ċans tiltaqa' ma' kittieba bħal [Clare Azzopardi](#) u [Audrey Friggieri](#) u ssir taf dwar il-kotba li jhobbu jaqraw u l-proġetti ta' kitba li ħadmu fuqhom jew li għaddejjin bihom.

1922

Jindaqq l-Innu Malti għall-ewwel darba fit-Teatru Manoel

1924

L-Għaqda tal-Kittieba tal-Malti toħroġ l-ewwel regoli uffiċjali tal-Malti

1927

Jidhru l-ewwel avviżi bil-Malti fil-*Gazzetta tal-Gvern*



Seher il-Malti (għal kulhadd)

Jekk tippreferi r-radju, tista' tisma' *Seher il-Malti*, b'intervisti u tagħrif dwar qwieli u idjomi Maltin, djaletti, snajja', kittieba magħrufin u tant suġġetti oħra ta' interess għal min hu kurjuż ikompli jiskopri l-ġmiel ta' Lsienna!

Siti fuq l-internet



Kelma Kelma (għat-tikka kbar, l-imfarfrin u l-kbar)

Inizjattiva popolari fuq Facebook b'tagħrif li jixhet dawl fuq il-ġmiel tal-ilsien Malti. Tista' ssegwiha wkoll mis-[sit uffiċjali](#) u mill-[YouTube](#).



malti.skola u maltikurja (għall-għalliema u l-istudenti)

Żewġ siti bir-riżorsi għat-tagħlim tal-Malti maħsubin għall-għalliema u l-istudenti. Il-materjal jinkludi noti, preżentazzjonijiet, filmati, karti tat-taħriġ, loġħob u tagħrif awdjoviżiv ieħor li jistgħu jkunu ta' għajna għall-ġenituri wkoll. Is-siti jinkludu riżorsi għal-livell primarju u sekondarju.



malti.mt (għall-imfarfrin u l-kbar)

Dan huwa l-portal tar-riċerka tad-Dipartiment tal-Malti fl-Università ta' Malta. Fih gabra ta' riżorsi marbutin ma' oqsma bħad-[djaletti](#), it-[terminoloġija](#), il-grammatika, l-istorja tal-lingwa, u r-[riċerka](#) li ssir mill-istudenti u mil-letturi.

Kont taf... ?

Fl-Għarbi nsibu żewġ tipi ta' għajn, li għandhom hoss kull waħda, u akka, li tinstema' bħal h ħafifa. Sa ftit taż-żmien ilu dawn iż-żewġ ittri kienu għadhom ippronunzjati u jinstemgħu fi Lsienna. U huwa għalhekk li niktubhom. Illum għadek tismagħhom f'xi djaletti mbiegħda miċ-ċentri urbani, ngħidu aħna fl-Għarb, Ghawdex.

1934

Il-Malti jsir lingwa uffiċjali ta' Malta

1959

Pietru Pawl Saydon joħroġ it-traduzzjoni tal-Bibbja mil-Lhudi u l-Grieg

1964

Il-Malti jsir lingwa nazzjonali mal-kisba tal-Indipendenza



Għidha bil-Malti (għal kulhadd)

Sit li tista' ssegwih ukoll mill-[Facebook](#). U taf xiex? Dan is-sit tant għamel suċċess li wassal għal proġetti oħra bħal [verb.mt](#) u [qawl.mt](#)!



L-Akkademja tal-Malti (għal kulhadd)

Hawnhekk tista' ssib riżorsi utli marbuta mal-Malti bħall-[bijografiji](#) ta' kittieba Maltin u [taħditiet](#) interessanti.



HELA (għall-imfarfrin u l-kbar)

Hawn issib direttorju alfabetiku tal-kittieba Maltin. Tista' taqra dwarhom u ssir taf ix-xogħlijiet li ppubblikaw.

Oħrajn



Teleskola (għall-istudenti)

Hawn issib għadd ta' lezzjonijiet li jgħinuk tirrevedi xi qasam jew ieħor tal-Malti. Is-sit maħsub għal studenti ta' etajiet differenti u jinkludi taqsimiet oħra għall-ġenituri u l-edukaturi.

Kont taf... ?

Fil-Malti għandna 30 ittra tal-alfabett u sitta minnhom huma vokali. Xi ittri bħall-*għ* u *ċ-ċ* insibuhom fil-lingwa tagħna biss, u oħrajn bħaż-*ż* u l-*ġ* jiktubhom f'lingwi oħra wkoll, imma mhux bilfors ikollhom l-istess hoss tal-*ġ* u *ż-ż* tagħna.

1987

Ġużè Aquilina jippubblica l-ewwel volum tal-*Maltese-English Dictionary*

2004

Il-Malti jsir wieħed mill-ilsna uffiċjali tal-Unjoni Ewropea

Kont taf... ?

Dun Karm Psaila, il-poeta nazzjonali, minbarra li hallielna għadd ġmielu ta' poeziji hadem ukoll fuq *Dizzjunarju Inġliż-Malti*.



Intervisti mal-awturi (għall-kbar)

Min qatt ma sema' bil-karattri ta' Fra Muđest u s-Sur Spir Spiteri? Dawn żewġ karattri ta' [Charles Casha](#) u [Trevor Żahra](#), awturi li żgur smajt bihom! Imma ġieli smajthom jikkellmu fuq kif u għaliex bdew jiktbu?



Taħditiet dwar it-tradizzjoni orali (għall-kbar)

Sensiela ta' taħditiet dwar suġġetti tat-tradizzjoni orali bħall-ħrejef, il-legġendi, l-għana, il-qwiel, it-taqbil tat-tfał, iċ-ċajt u l-logħob bil-kliem.



Mistoqsija u Twegiba (għall-imfarfrin u l-kbar)

Taqsuma b'għadd ta' mistoqsijiet u twegibiet għal diffikultajiet komuni fil-kitba tal-Malti.



Ir-regoli uffiċjali tal-kitba tal-Malti (għal kulhadd)

Hawn issib il-pubblikazzjonijiet bir-regoli tal-ortografija Maltija bħad-[Deciżjonijiet 1](#) u d-[Deciżjonijiet 2](#).

Kont taf... ?

Fost il-kelliema tal-Malti kien hemm ukoll il-Gran Mastru Ramon Despuig. L-aħħar kelmiet tiegħu kienu "Hekk u hekk", bi twegiba għal kif qed ifhossu.

2005

Jitwaqqaf il-Kunsill Nazzjonali tal-Ilsien Malti

2016

Il-Lingwa tas-Sinjali Maltija ssir it-tielet lingwa uffiċjali ta' Malta

Il-Malti u t-teknoloġija


Ġieli kellek bżonn tikteb xi haġa bil-Malti mit-tablet jew mill-mobile? Bix-xieraq li meta niktbu bil-Malti nużaw l-ittri t-tajbin, bħall-ġ bit-tikka, il-ħ b'rasha maqtugħa, u l-bqija.

Dan faċli nagħmluh; kulma rridu nagħmlu hu li nfittxu l-app **GBoard** jew **SwiftKey** mill-Play Store jew mill-App Store u nnizzluha b'xejn.



Anke biex tuża l-Malti fil-kompjuter jew il-laptop tiegħek, faċli ħafna! Kemm iżżid il-Malti fil-language bar ta' maġenb l-arloġġ, fir-rokna tal-lemin. Jekk għandek bżonn ftit għajnuna, tista' timxi ma' dan il-[manwal](#).

Ċċ Ġġ Hh Żż



Korsijiet universitarji fil-Malti

Minbarra l-korsijiet ta' filghodu li jwasslu għall-ewwel grad (BA) jew għall-grad postgraduatorji (MA u PhD), fl-Università ssib korsijiet oħra tal-Malti li huma aktar flessibbli:

Il-Kors fil-Qari tal-Provi bil-Malti

Kors universitarju ta' sena part-time (MQF 5) li jagħtik l-opportunità tiddiskuti u tifhem aħjar ir-regoli tal-kitba tal-Malti. Matulu tipprattika ħafna u tneħhi d-dubji li dejjem kellek dwar ilsien! Tagħrif iehor issibu minn [hawn](#).

Id-Diploma fil-Letteratura Maltija

Dan il-kors part-time ta' sentejn huwa ideali għal kull min iħobb il-letteratura Maltija u jixtieq jitgħallim iżjed dwarha. Huwa versatili biżżejjed biex jinteressa nies li jaħdmu fis-setturi kulturali, artistici u kreattivi. Aqra aktar dwaru [hawnhekk](#).

Korsijiet tal-Malti għall-Barranin

Dawk il-barranin li jixtiequ jitgħallmu l-Malti biex iħossuhom aktar ta' ġewwa f'pajjiżna u jikkomunikaw aħjar mal-Maltin jistgħu jagħzlu wiehed minn [dawn il-korsijiet](#) tad-Dipartiment tal-Malti f'erba' livelli differenti.

Hemm ukoll korsijiet qosra fuq il-kitba kreattiva u l-ortografija. Tista' ssir taf iżjed dwarhom minn [hawn](#).

Kont taf... ?

L-ewwel volum tad-dizzjunarju li Agius de Soldanis lesta fl-1753 ġie stampat fl-2016, 263 sena wara!

Kont taf... ?

Concetta Brincat kitbet żewġ rumanzi, bejn l-1916-1922, li baqghu mhux ippubblikati. Dan għamlitu qabel Mary Meqlak li hi l-ewwel kittieba mara li għandna x-xogħlijiet tagħha ppubblikati.

Kont taf... ?

Fl-Unjoni Ewropea (UE) hemm 24 lingwa uffiċjali u waħda minnhom hi l-Malti. Dan ifisser li l-liġijiet, il-pubblikazzjonijiet u s-siti elettronici ta' ħafna dipartimenti tal-UE jinkitbu bil-Malti wkoll u li l-Maltin jistgħu jiktbu u jtkellmu man-nies tal-UE bil-Malti.



Direttorju tal-entitajiet u l-ghaqdiet tal-Malti



Il-Kunsill Nazzjonali
tal-Ilsien Malti

Il-Kunsill Nazzjonali tal-Ilsien Malti: L-entità governattiva responsabbli mill-Malti fuq livell nazzjonali, fosthom mid-deċiżjonijiet uffiċjali tal-ortografija u mill-iżvilupp tal-Malti fis-soċjetà tagħna.

@ kunsilltalmalti@gov.mt

[Sit](#)

[Facebook](#)

[YouTube](#)



L-Università ta' Malta
il-Fakultà tal-Arti

Id-Dipartiment
tal-Malti

Id-Dipartiment tal-Malti: Jagħmel parti mill-Fakultà tal-Arti fl-Università ta' Malta. Joffri korsijiet differenti fl-istudju tal-lingwa u l-letteratura Maltija, u oħrajn li jispeċjalizzaw f'oqsma partikolari bħall-medicina u l-komunikazzjoni.

@ malti.arts@um.edu.mt

[Sit](#)

[YouTube](#)

[Instagram](#)

[Facebook](#)



L-Akkademja tal-Malti: Imwaqqfa fl-1920 bħala l-Ghaqda tal-Kittieba tal-Malti. Hadmet biex ikollna alfabet uffiċjali wiehed. Torganizza k commemorazzjonijiet u taħditiet u tippubblika *Il-Malti* b'riċerka akkademika u b'kitbiet letterarji.

@ info@akkademjatalmalti.org

[Sit](#)

[Facebook](#)

[YouTube](#)



għaqda tal-malti
università • 1931

L-Ghaqda tal-Malti – Università: Ghaqda studenteska mwaqqfa minn Rużar Briffa u Ġużè Bonnici fl-1931 biex tippromwovi l-Malti fl-Università u lil hinn. Torganizza attivitajiet letterarji u lingwistiċi u tippubblika *Lehen il-Malti* b'kitbiet letterarji u akkademiċi.

@ info@ghaqdataalmalti.org

[Facebook](#)

[YouTube](#)

[Instagram](#)



l-ghaqda tal-ghalliema
tal-malti

L-Ghaqda tal-Għalliema tal-Malti: Imwaqqfa fl-1999 biex tgħaqqad lill-għalliema tal-Malti f'kull livell edukattiv; tispeċjalizza fil-qasam pedagogiku tal-Malti u toffri l-għajnuna fir-rizorsi għall-għalliema.

@ ghaqdaghalliemamalti@gmail.com

[Facebook](#)



GHQPM
Għaqda Qarrejja tal-Provi tal-Malti

L-Ghaqda tal-Qarrejja tal-Provi tal-Malti: Imwaqqfa fl-2010 u thaddan fiha l-qarrejja tal-provi kkwalfikati mill-Kors fil-Qari tal-Provi. Torganizza seminars u taħditiet fuq l-ortografija tal-Malti.

[Facebook](#)



INI
ZJA
MED

Inizjamed: Organizzazzjoni kulturali Mediterranja mwaqqfa fl-1998 biex tmexxi proġetti kulturali u artistici fuq livell lokali u internazzjonali. Tfitte li ggedded l-espressjoni artistika f'Malta, fir-reġjun tal-Mediterran u lil hinn, u ttella' attivitajiet bħall-Palk Hieles u l-Festival tal-Letteratura.

@ info@inizjamed.org

[Sit](#)

[YouTube](#)

[Instagram](#)

[Facebook](#)

Pubblikazzjonijiet b'rabta mal-Malti u l-letteratura Maltija

IL-Malti

Pubblikazzjoni tal-Akkademja tal-Malti li bdiet tohroġ fl-1925. L-ewwel editur tagħha kien Ġużè Muscat Azzopardi. Tohroġ darba fis-sena u tinkludi studji akkademiċi u xogħlijiet letterarji oriġinali. Mill-2005, *IL-Malti* beda jalterna b'edizzjonijiet akkademiċi u letterarji kif ukoll edizzjonijiet speċjali. L-edizzjoni letterarja tinkludi poeziji, novelli u traduzzjonijiet.

Lehen il-Malti

Pubblikazzjoni tal-Għaqda tal-Malti – Università. Bdiet tohroġ fl-1931 minn Rużar Briffa u Ġużè Bonnici. Jidhru fiha studji kritiċi letterarji u lingwiċi kif ukoll xogħlijiet oriġinali letterarji, l-aktar poeziji u novelli. L-edizzjonijiet riċenti jinkludu tliet taqsimiet: kitbiet letterarji; kitbiet akkademiċi; u taqsimi speċjali.

Riċerkaturi

Pubblikazzjoni tad-Dipartiment tal-Malti fl-Università li sservi ta' vetrina ta' whud mill-aqwa teżijiet tal-istudenti tal-Malti. Din il-pubblikazzjoni tipprezenta prattici tajba fir-riċerka tal-Malti u thegġeġ riċerka oħra simili.

Sagħtar

Pubblikazzjoni tal-Malta Union of Teachers li bdiet mill-Moviment Qawmien Letterarju fl-1971 għall-istudenti fl-iskejjel primarji u sekondarji. Tinkludi artikli b'suġġetti attwali, kemm lokali kif ukoll internazzjonali l-aktar fuq tagħrif edukattiv u letterarju. Minn Ottubru 2020 din il-pubblikazzjoni bdiet tohroġ online kull xahar matul is-sena skolastika.

L-Aċcent


Pubblikazzjoni tad-Dipartiment tal-Ilsien Malti tal-Kummissjoni Ewropea mibdija f'Diċembru 2009. Tispeċjalizza fl-oqsma tat-traduzzjoni u t-terminoloġija u aspetti oħra marbuta mal-użu professjonali tal-Malti.

L-Imnara


Ir-rivista tal-Għaqda Maltija tal-Folklor. Tinkludi artikli fuq aspetti folkloristiċi interessanti li hafna minnhom jidhru wkoll fil-[Miklem](#). Fil-Miklem tista' ssib ukoll it-tifsira ta' eluf ta' kliem miġbur taħt temi differenti.

IL-Pont

Beda joħroġ f'format diġitali f'Settembru 2012 u mmirat għal min iħobb il-letteratura Maltija u ingenerali. Jgħaqqad il-qarrejja mal-kittieba, il-Maltin f'Malta mal-Maltin li jgħixu barra, u jwassal il-letteratura u l-ilsien Malti lil hinn minn xtutna. Joħroġ kull tliet xhur.



Iddurlek din?



Toni tagħna tani tina,
talli tajtu tuta tajba.
Talli tajtu tuta tajba,
Toni tagħna tani tina.



Il-pespus pespes trespisa, u għat-trespisa
tal-pespus, il-pespusa pespset.

Qaħqaħt tqahqiha u t-tqahqiha li qaħqaħt kienet tqahqiha kbira!

Haġa moħgaga

Dejjem mimlija bl-ikel imma qatt ma tiekol.
Dejjem kiesha imma qatt ma tħoss bard.

(Fridge)

Tiżbogħha kif tiżbogħha, bajda tibqa’.

(Bajda)

Tigri warajh ma taqbdux, jigri warajk ma jaqbdekk!


(Dell)

Kont taf... ?

Il-Malti mhuwiex studjat biss f'Malta imma mgħallem ukoll il-Ġermanja (Bremen), Franza (Pariġi), l-Awstralja, u l-Lussemburgu, fost l-oħrajn.

X'inhom xogħolhom?

Dawn kollha jużaw il-Malti f'xogħolhom. Kapaċi taqta' x'inhom l-professjoni tagħhom fit-tisliba t'hawn taht?



MIMDUDIN

3. Bertu jgħallem lit-tfal jaqraw u jiktbu.
5. Nina taqleb kitbiet differenti minn lingwa għal oħra.
7. Lara tgħin lin-nies jagħzlu kotba sbieħ x'jaqraw.

WEQFIN

1. Ġanni jikkellem ma' mistednin differenti fuq it-televixin.
2. Kris juża l-lingwa tas-sinjali biex jgħin lil min hu nieqes mis-smiġh.
4. Tamara tikteb l-artikli bl-aħbarijiet fil-gazzetti.
6. Mark jikteb il-poeziji u johroghom fi ktieb.
8. Anita tiddefendi lin-nies fil-Qorti.

